

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

திவ்ய பிரபந்தம் போற்றும் திருச்சாளக்ராமம்

*This document has been prepared by*

*Sunder Kidāmbi*

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

*His Holiness śrīmad āṇḍavan śrīraṅgam*

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

திவ்ய பிரபந்தம் போற்றும் திருச்சாளக்ராமம்

பொதுத்தனியன்கள்

ராமாநுஜ த<sub>3</sub>யாபாத்ரம் ஜ்ஞாநவைராக்<sub>3</sub>ய பூ<sub>4</sub>ஷணம் |  
ஸ்ரீமத்<sub>3</sub>வேங்கடநாதா<sub>2</sub>ர்யம் வந்தே<sub>3</sub> வேதா<sub>3</sub>ந்ததே<sub>3</sub>ஸிகம் || 1 ||

ஸ்ரீஸைஸை த<sub>3</sub>யாபாத்ரம் தீ<sub>4</sub>ப<sub>4</sub>க்த்யாதி<sub>3</sub>கு<sub>3</sub>ணார்ணவம் |  
யதீந்த்<sub>3</sub>ரப்ரவணம் வந்தே<sub>3</sub> ரம்யஜாமாதரம் முநிம் || 2 ||

லக்ஷ்மீநாத<sub>2</sub>ஸமாரம்பா<sub>4</sub>ம் நாத<sub>2</sub>யாமுநமத்<sub>4</sub>யமாம் |  
அஸ்மதா<sub>3</sub>சார்யபர்யந்தாம் வந்தே<sub>3</sub> கு<sub>3</sub>ருபரம்பராம் || 3 ||

யோ நித்யமச்யுதபதா<sub>3</sub>ம்பு<sub>3</sub>ஜயுக்<sub>3</sub>மருக்ம -  
வ்யாமோஹதஸ்ததி<sub>3</sub>தராணி த்ரு'ணாய மேநே |  
அஸ்மத்<sub>3</sub>கு<sub>3</sub>ரோர்ப<sub>4</sub>க<sub>3</sub>வதோஸ்ய த<sub>3</sub>யைகஸிந்தோ<sub>4</sub>:  
ராமாநுஜஸ்ய சரணௌ ஸரணம் ப்ரபத்<sub>3</sub>யே || 4 ||

மாதா பிதா யுவதயஸ்தநயா விபூ<sub>4</sub>தி:  
ஸர்வம் யதே<sub>3</sub>வ நியமேந மத<sub>3</sub>ந்வயாநாம் |  
ஆத்<sub>3</sub>யஸ்ய ந: குலபதேர்வகுளாபி<sub>4</sub>ராமம்  
ஸ்ரீமத் தத<sub>3</sub>ங்க்<sub>4</sub>ரியுக்<sub>3</sub>ளம் ப்ரணமாமி மூர்த்<sub>4</sub>நா || 5 ||

பூ<sub>4</sub>தம் ஸரஸ்ச மஹதா<sub>3</sub>ஹ்வய ப<sub>4</sub>ட்டநாத<sub>2</sub>  
ஸ்ரீப<sub>4</sub>க்திஸார குலஸேக<sub>2</sub>ர யோகி<sub>3</sub>வாஹாந் |  
ப<sub>4</sub>க்தாங்க்<sub>4</sub>ரிரேணு பரகால யதீந்த்<sub>3</sub>ர மிஸ்ரந்  
ஸ்ரீமத் பராங்குஸமுநிம் ப்ரணதோஸ்மி நித்யம் || 6 ||

பெரியாழ்வார் தனியன்கள்

கு<sub>3</sub>ருமுக<sub>2</sub>மநதீ<sub>4</sub>த்ய ப்ராஹ வேதா<sub>3</sub>நஸேஷாந்  
நரபதிபரிக்லு'ப்தம் ஸூல்கமாதா<sub>3</sub>துகாம: |  
ஸ்வஸூரமமரவந்த்<sub>3</sub>யம் ரங்க<sub>3</sub>நாத<sub>2</sub>ஸ்ய ஸாஷாத்  
த்<sub>3</sub>விஜகுலதிலகம் தம் விஷ்ணுசித்தம் நமாமி ||

மின்னார் தட மதிள் சூழ் வில்லிபுத்தூர் என்றொரு கால் \*  
சொன்னார் கழற்கமலம் சூடினோம் \*  
முன்னாள் கிழி அறுத்தான் என்றுரைத்தோம் \*  
கீழ்மையினிற் சேரும் வழி அறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தான் என்று \*  
ஈண்டிய சங்கம் எடுத்தாத \*  
வேண்டிய வேதங்களோதி விரைந்து கிழி அறுத்தான் \*  
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு பல்லாயிரத்தாண்டு \*  
பல கோடி நூறாயிரம் \*  
மல்லாண்ட திண்தோள் மணிவண்ணா ! \*  
உன் சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் \*  
பிரிவின்றி ஆயிரம் பல்லாண்டு \*  
வடிவாய் நின் வல மார்பினில் \*  
வாழ்கின்ற மங்கையும் பல்லாண்டு \*  
வடிவார் சோதி வலத்துறையும் \*  
சுடராழியும் பல்லாண்டு \*

படை போர் புக்கு முழங்கும் \*  
அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்றீர் உள்ளீரேல் \*  
வந்து மண்ணும் மணமும் கொண்மின் \*  
கூழாட் பட்டு நின்றீர்களை \*  
எங்கள் குழுவினில் புகுதலொட்டோம் \*  
ஏழாட் காலும் பழிப்பிலோம் நாங்கள் \*  
இராக்கதர் வாழ் \*  
இலங்கை பாழாளாகப் படை பொருதானுக்குப் \*  
பல்லாண்டு கூறுதுமே || 1.1.3 ||

ஏடு நிலத்தில் இடுவதன் முன்னம் வந்து \*  
எங்கள் குழாம் புகுந்து \*  
கூடு மனம் உடையீர்கள் வரம்பொழி \*  
வந்தொல்லைக் கூடுமினோ \*  
நாடு நகரமும் நன்கறிய \*  
நமோ நாராயணாயவென்று \*  
பாடு மனம் உடைப் பத்தர் உள்ளீர் ! \*  
வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி \*  
அசுரர் இராக்கதரை \*  
இண்டைக் குலத்தை எடுத்துக் களைந்த \*  
இருடிகேசன் தனக்கு \*  
தொண்டக் குலத்தில் உள்ளீர் ! வந்தடி தொழுது \*  
ஆயிர நாமம் சொல்லி \*

பண்டைக் குலத்தைத் தவிர்ந்து \*  
பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் \*  
ஏழ் படி கால் தொடங்கி \*  
வந்து வழிவழி ஆட்செய்கின்றோம் \*  
திருவோணத் திருவிழவில் அந்தியம் போதில் அரியுருவாகி \*  
அரியை அழித்தவனை \*  
பந்தனை தீர்ப் பல்லாண்டு \*  
பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடர் ஆழி \*  
திகழ் திருச்சக்கரத்தின் \*  
கோயிற்பொறியாலே ஒற்றுண்டு நின்று \*  
குடிகுடி ஆட்செய்கின்றோம் \*  
மாயப் பொருபடை வாணனை \*  
ஆயிரந் தோளும் பொழி குருதி பாய \*  
சுழற்றிய ஆழி வல்லானுக்குப் \*  
பல்லாண்டு கூறுதுமே || 1.1.7 ||

நெய்யிடை நல்லதோர் சோறும் \*  
நியதமும் அத்தாணிச் சேவகமும் \*  
கையடைக் காயும் கழுத்துக்குப் பூணொடு \*  
காதுக்குக் குண்டலமும் \*  
மெய்யிட நல்லதோர் சாந்தமும் தந்து \*  
என்னை வெள்ளுயிர் ஆக்க வல்ல \*  
பையுடை நாகப் பகைக்கொடியானுக்குப் \*  
பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் \*  
கலத்ததுண்டு \*  
தொடுத்த துழாய்மலர் சூடிக் களைந்தன \*  
சூடுமித்தொண்டர்களோம் \*  
விடுத்த திசைக் கருமம் திருத்தித் \*  
திருவோணத் திருவிழவில் \*  
படுத்த பைந்நாகணைப் பள்ளிகொண்டானுக்குப் \*  
பல்லாண்டு கூறுதுமே || 1.1.9 ||

எந்நாள் எம்பெருமான் \*  
உன்தனக்கடியோம் என்றெழுத்துப்பட்ட அந்நாளே \*  
அடியோங்கள் அடிக்குடில் \*  
வீடு பெற்றுய்ந்தது காண் \*  
செந்நாள் தோற்றித் \*  
திருமதுரையுள் சிலைகுனித்து \*  
ஐந்தலைய பைந்நாகத் தலை பாய்ந்தவனே ! \*  
உன்னைப் பல்லாண்டு கூறுதுமே || 1.1.10 ||

‡ அல்வழக்கொன்றும் இல்லா \*  
அணி கோட்டியர் கோன் \*  
அபிமான துங்கன் செல்வனைப்போலத் \*  
திருமாலே ! நானும் உனக்குப் பழுவடியேன் \*  
நல்வகையால் நமோ நாராயணாவென்று \*  
நாமம் பல பரவி \*  
பல்வகையாலும் பவித்திரனே ! \*  
உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் \*  
பரமேட்டியை \*  
சார்ங்கம் என்னும் வில்லாண்டான் தன்னை \*  
வில்லிபுத்தூர் விட்டுசித்தன் விரும்பிய சொல் \*  
நல்லாண்டென்று நவின்றுரைப்பார் \*  
நமோ நாராயணாயவென்று \*  
பல்லாண்டும் பரமாத்மனைச் \*  
சூழ்ந்திருந்தேத்துவர் பல்லாண்டே || 1.1.12 ||

பெரியாழ்வார் திருமொழி - வெண்ணெய்விழுங்கி

பாலைக் கறந்தடுப்பேற வைத்துப் \*  
பல்வளையாள் என் மகள் இருப்ப \*  
மேலை அகத்தே நெருப்பு வேண்டிச் சென்று \*  
இறைப்பொழுதங்கே பேசி நின்றேன் \*  
சாளக்கிராமம் உடைய நம்பி \*  
சாய்த்துப் பருகிட்டுப் போந்து நின்றான் \*  
ஆலைக் கரும்பின் மொழி அனைய \*  
அசோதை நங்காய் ! உன் மகனைக் கூவாய் || 2.9.5 ||

பெரியாழ்வார் திருமொழி - தங்கையை மூக்கும்

‡ வட திசை மதுரை சாளக்கிராமம் \*  
வைகுந்தம் துவரை அயோத்தி \*  
இடம் உடை வதரி இடவகை உடைய \*  
எம் புருடோத்தமன் இருக்கை \*  
தடவரை அதிரத் தரணி விண்டியத் \*  
தலைப்பற்றிக் கரை மரம் சாடி \*

கடலினைக் கலங்கக் கடுத்திழி கங்கைக் \*  
கண்டம் என்னும் கடிநகரே || 4.7.9 ||

பெரிய திருமொழி - கலையும் கரியும்

‡ கலையும் கரியும் பரிமாவும் \*  
திரியும் கானம் கடந்து போய் \*  
சிலையும் கணையும் துணையாகச் \*  
சென்றான் வென்றிச் செறுக் களத்து \*  
மலை கொண்டலை நீர் அணை கட்டி \*  
மதிள் நீர் இலங்கை வாள் அரக்கர் தலைவன் \*  
தலை பத்தறுத்துகந்தான் \*  
சாளக்கிராமம் அடை நெஞ்சே || 1.5.1 ||

கடம் சூழ் கரியும் பரிமாவும் \*  
ஓலி மாந் தேரும் காலாளும் \*  
உடன் சூழ்ந்தெழுந்த கடி இலங்கை \*  
பொடியா வடி வாய்ச் சரம் துரந்தான் \*  
இடம் சூழ்ந்தெங்கும் இரு விசும்பில் \*  
இமையோர் வணங்க மணம் கமழும் \*  
தடம் சூழ்ந்தெங்கும் அழகாய் \*  
சாளக்கிராமம் அடை நெஞ்சே || 1.5.2 ||

உலவு திரையும் குல வரையும் \*  
ஊழி முதலா எண் திக்கும் \*  
நிலவும் சுடரும் இருளுமாய் \*  
நின்றான் வென்றி விறல் ஆழி வலவன் \*  
வானோர் தம் பெருமான் \*  
மருவா அரக்கர்க்கெஞ்ஞான்றும் சலவன் \*



சலம் சூழ்ந்தழகாய \*  
சாளக்கிராமம் அடை நெஞ்சே || 1.5.3 ||

ஊரான் குடந்தை உத்தமன் \*  
ஒரு கால் இரு கால் சிலை வளையத் \*  
தேரா அரக்கர் தேர் வெள்ளம் செற்றான் \*  
வற்றா வரு புனல் சூழ் பேரான் \*  
பேர் ஆயிரம் உடையான் \*  
பிறங்கு சிறை வண்டறைகின்ற தாரான் \*  
தாரா வயல் சூழ்ந்த \*  
சாளக்கிராமம் அடை நெஞ்சே || 1.5.4 ||

அடுத்தார்த்தெழுந்தாள் பில வாய் விட்டலற \*  
அவள் மூக்கயில் வாளால் விடுத்தான் \*  
விளங்கு சுடர் ஆழி \*  
விண்ணோர் பெருமான் நண்ணார் முன் \*  
கடுத்தார்த்தெழுந்த பெரு மழையைக் \*  
கல் ஒன்றேந்தி இன நிரைக்காத்தடுத்தான் \*  
தடம் சூழ்ந்தழகாய \*  
சாளக்கிராமம் அடை நெஞ்சே || 1.5.5 ||

தாயாய் வந்த பேய் உயிரும் \*  
தயிரும் இழுதும் உடன் உண்ட வாயான் \*  
தூய அரி உருவின் குறளாய்ச் சென்று \*  
மாவலியை ஏயான் இரப்ப \*  
மூவடி மண் இன்றே தா என்று \*  
உலகேழும் தாயான் \*

காயா மலர் வண்ணன் \*  
சாளக்கிராமம் அடை நெஞ்சே || 1.5.6 ||

ஏனோர் அஞ்ச வெஞ்சமத்துள் \*  
அரியாய்ப் பரிய இரணியனை \*  
ஊனார் அகலம் பிளவெடுத்த \*  
ஒருவன் தானே இரு சுடராய் \*  
வானாய் தீயாய் மாருதமாய் \*  
மலையாய் அலை நீர் உலகனைத்தும் தானாய் \*  
தானும் ஆனான் தன் \*  
சாளக்கிராமம் அடை நெஞ்சே || 1.5.7 ||

வெந்தார் என்பும் சுடு நீறும் \*  
மெய்யில் பூசிக் கை அகத்து \*  
ஓர் சந்தார் தலை கொண்டிலகேழும் \*  
திரியும் பெரியோன் தான் சென்று \*  
என் எந்தாய் ! சாபம் தீர் என்ன \*  
இலங்க முது நீர்த் திரு மார்பில் தந்தான் \*  
சந்தார் பொழில் சூழ்ந்த \*  
சாளக்கிராமம் அடை நெஞ்சே || 1.5.8 ||

தொண்டாம் இனமும் இமையோரும் \*  
துணை நூல் மார்பின் அந்தணரும் \*  
அண்டா எமக்கே அருளாய் என்று \*  
அணையும் கோயில் அருகெல்லாம் \*  
வண்டார் பொழிலின் பழனத்து \*  
வயலின் அயலே கயல் பாய \*

தண் தாமரைகள் முகம் அலர்த்தும் \*  
சாளக்கிராமம் அடை நெஞ்சே || 1.5.9 ||

‡ தாரா ஆரும் வயல் சூழ்ந்த \*  
சாளக்கிராமத்தடிகளை \*  
காரார் புறவின் மங்கை வேந்தன் \*  
கலியன் ஒலி செய் தமிழ் மாலை \*  
ஆரார் உலகத்தறிவுடையார் \*  
அமரர் நல் நாட்டரசாளப் \*  
பேர் ஆயிரமும் ஓதுமின்கள் \*  
அன்றி இவையே பிதற்றுமினே || 1.5.10 ||

திரு ச்ரீதேவி நாச்சியார் சமேத ச்ரீமூர்தீ திருவடிகளே சரணம்